

మండువాలోకి వచ్చి అక్కడ గంగాళంలో వున్న నీళ్ళు ముంచుకుని ముఖం కడుక్కోవడం మొదలై ట్టింది రమ. ఎండకి చెమట పట్టి ముఖం దుమ్ము అతుక్కుపోయి జిడ్డుగా, అసహ్యంగా వుంది. చల్లని నీళ్ళతో ముఖం కడిగిన కొద్దీ హాయిగా వుంది. కళ్ళు మూసుకుని రెప్పల మీంచి నీళ్ళు జారుస్తుంటే, రంగు రంగుల వలయాలు తమాషాగా కదులుతున్నాయి. ఆ రంగుల్లోంచి రాజా ముఖం అందంగా దర్పంగా, దర్జాగా-

అతని చూపులోంచి మెరుపులాంటి భావమేదో శరీరమంతా స్పర్శన పాకింది. మెరుపు నంటి పెట్టుకుని ఉరిమే ఉరుములా గుండె ఝలుముంది.

రమ అలా చల్లని నీళ్ళతో ముఖం కడుక్కుంటూనే ఉంది. అలసట తీరుతున్నట్టుగానూ వుంది. ఇంట్లోకి అడుగుపెట్టగానే కన్పించే పాతగా నల్లగా మాసిన చెక్క పడకూర్చి, కవాచీబల్ల, దుమ్ము రంగులోకి మారిన పాత వస్త్రకాలూ కనిపించకుండా హాయిగా అందంగా మరో లోకమేదో చూస్తున్న ఆనందంగానూ వుంది.

గట్టిగా వినిపించిన తల్లి గొంతు రమని ఊహాల్లోంచి కిందకి వదేసింది.

"ఏమీ కాలేదు. ఏమౌతుంది? ఆ పిల్లాడు మన రమ కంటి నాలుగు నెలలే పెద్దట. అయినా కుదరదని చెప్పేశాం - వదులుకున్నట్టే!"

అమ్మ అంతగా అరుస్తూ గట్టిగా చెప్తోందంటే అది బామ్మకి చెప్తోందన్నమాట. కల చెదిరినట్టయి కళ్ళు తెరిచింది రమ. కొంగు తోనే ముఖం తుడుచుకుంటూ రెండడుగులు వేసింది. అమ్మ మాటలు విన్నాక, అమ్మకెదురు పదాలంటే ఎలాగో విసుగ్గా వుంది రమకి.

"ఆ పిల్లాడు దీనికంటే నాలుగు నెలలే పెద్దట" అన్న మాటలు సూదుల్లాగా గుచ్చుకుంటున్నాయి.

అత్తగారికి కాఫీ ఇచ్చి గదిలోంచి బయట కొస్తూ కూతురు రమని చూసి "వచ్చావా! స్టాప్ దగ్గర కాఫీ పెట్టాను వేడిగానే వుంది తాగు" అంటూ వేరే పనివైపు వెళ్ళిపోయింది తులసి.

* * *

అది మహా వల్లెటూరు కాదు. అలా గని పట్టణమూ కాదు. వల్లెటూరి వాతావరణంలో పట్టణ జీవితపోకడలతో అన్నీ వుండి ఏదో లేనట్టు, ఏదీ లేకపోయినా అన్నీ వున్నట్టు కలగా వులగంగా వుంటుంది. కాలేజీలు, సినిమా హాళ్ళు - షాపింగ్ కాంప్లెక్స్లు - పబ్లిక్ స్కూళ్ళు, రెసిడెన్షియల్ కాలేజీలు, ఆడ పిల్లల హాస్టళ్ళు - అద్దకాల కంపెనీలు - అన్నీ డిసార్డుమెంట్లూ అమర్చిన తమ తమ శ్రాంచి ఆఫీసులు - అందులో ఆడవాళ్ళ పుద్యోగాలు-

మగాళ్ళు కనిపిస్తే ఆడవాళ్ళు తలొంచుకుని తప్పకోవడాలు - ఆడపిల్లలు పెద్దవగానే పరికిణీ ఓణి వేసుకొని, చీర కట్టుకోవడాలు- మోడరన్ డ్రెస్లు ఎట్టి పరిస్థితులలోనూ వేసుకోవడానికి ధైర్యం చేయకపోవడాలు- బిగుతుగా జడలు వేసుకుని నమ్రతగా ఆడపిల్లలు పోస్టు గ్రాడ్యుయేషన్లు కూడా చేసేయ్యడాలు - ఆషాడ మాసపు గోరింటాకులు- శ్రావణ మాసపు నోముల పేరంటాలు-

ఇలా ఇలా ఆ వూరిక వల్లె పట్టణం. రమ బి.ఎ. ప్యాసయి ఈ మధ్యనే ఎల్.ఐ.సి.లో గుమ్మస్యాగా చేరి అదే వూరి బ్రాంచాఫీసులో పోస్టింగ్ సంపాదించి పొందికగా పుద్యోగం చేస్తోంది.

మూడు రోజుల క్రితమే రమకి ఇరవై నాలుగేళ్ళు నిండి ఇరవై అయిదు వచ్చింది. ఆ వుట్టిన రోజున రమ ఉత్సాహంగా పుండామనుకునే అనుకుంది. తన సొంత డబ్బులతో మొదటిసారి వదిహేను వందల రూపాయల చీర కొనుక్కున్నందుకు గర్వంగా తిరుగుదామనే అనుకుంది. కానీ ఎందుకో తల్లి దగ్గర నుంచీ అందరూ ఆ రోజు రమ పెళ్ళి గురించి చర్చలతో, వాదాలతో చిరాకు కలిగించారు.

"చీరలు కొనుక్కోవడాలు, ఉద్యోగం, జీతం, అన్నీ బాగానే వున్నాయి. వయసు మీరిపోతుంటే పెళ్ళి చెయ్యాలి మరి. ఆ తండ్రికి నేనెన్నిసార్లు చెప్పినా చెవికెక్కడం లేదు" అంటూ తులసి సుస్రభాతంతో తెల్లవారింది-

ఆ సాయంత్రం ఎంతో ఆలోచించి, ధైర్యం కూడదీసుకుని రమే చెప్పింది తల్లికి

నవ్వలూ పడుపు

శ్రీమంతుల చివరే చాల



- రాజా ఆనే రాజాలాంటి పెళ్ళి కొడుకు పున్నాడనీ, వెళ్ళి మాట్లాడమనీ- * * *

రమ కాఫీ గ్లాసు వుచ్చుకుని నెమ్మదిగా బామ్మ గదిలో అడుగుపెట్టింది. రమకి ఆ ముసలి బామ్మంటే ఎక్కడలేని ఎడ్డి రేషను. ఆమెకున్న తెలివి, పుణ్యాహంలో ఆరో వంతు తనకున్నా తనెంతో సాధించగలదు. కానీ....

అలికిడి విని "ఎవరూ రమేనా" అంది భారతీదేవి. రమ బామ్మ దగ్గరగా వెళ్ళి "నీకు చెముడంటారు. నేనెంత నెమ్మదిగా వచ్చినా కనిపెట్టేశావే బామ్మ" అంటూ ఆమె వక్కనే కూర్చుంది.

"ఎవరే నాకు చెముడన్నది? గొడవగా, గోలగా పున్నవ్వుడు ఎవరు మాట్లాడినా అర్థం కాదుగానీ, నిశ్శబ్దంగా పున్నవ్వుడు

వీమ చిటుక్కుమన్నా వినిపిస్తుంది" అంది ధీమాగా.

ఆమె స్వాతంత్ర్యోద్యమ కాలంలో పుట్టినది ఆమెకి భారతమాత అని పేరు పెట్టార. చిన్నప్పటి మాతా గీతా ఏమిటని, ఆ తర్వాత దాన్ని దేవిగా మార్చారట. బామ్మ ధీమా కుబుర్లకి రమ వకవక నవ్వింది.

బామ్మకి మాట వినిపించదు. కానీ చెముడు లేదంటుంది. కన్ను ఆనదు. అయినా తను శుభంగా చూడగలను అంటుంది. 'నువ్వు పెద్దదానవు నడవ లేవు' అంటే 'నడవలేనంత వయసేంలేదు అంటూ ఖండిస్తుంది. అందుకే రమకి బామ్మని చూస్తే, సరదాగా, యిష్టంగా వుంటుంది. తల్లి తులసికి విసుగ్గా, చిరాగ్గా ఎందుకుంటుందో రమకి అర్థం కాదు.

22-3-88 ఆంధ్రజ్యోతి నిర్మాణ సంస్థ

"నీకంటే ఆ కుర్రాడు నాలుగు నెలలే పెద్దటగా - అందుకే వీళ్ళు రాజాలాంటి సంబంధం వదిలేసుకున్నారు" అంది భారతి బామ్మ.

"అసలు భార్య కంటే భర్తకి వయస్సెం దుకెక్కువ వుండాలి బామ్మ" అంది రమ కాఫీ తాగుతూ-

భారతి బోసి నోటితో ముసిముసిగా నవ్వింది. కాంతిలేని, చూపు ఆనని కళ్ళు రమని గుచ్చి చూశాయి. కనురెప్పలు అల్లల్లాడించింది. ఊడిన పళ్ళ మధ్యలోంచి నాలుక బయటకి పెట్టి రెండుసార్లు చప్పరించి నెమ్మదిగా సాలోచనగా-

"ఉండాలే - మరి పుండడూ - భార్యని చెప్ప చేతల్లో పెట్టుకోడానికి వాడి క్యాస్త వయసెక్కువే వుండాలి" అని కాస్తేసాగి "నాకూ మీ తాతగారికి పద్నాలుగేళ్ళు తేడా" అని నవ్వుడం మొదలు పెట్టింది. బామ్మ ఎందుకలా నవ్వుతుందో అర్థం కాలేదు రమకి. అయినా ఆమెను చూస్తూ కూర్చుంది. ఆ నవ్వు క్రమంగా విచిత్రమైన బాధగా, దుఃఖంగా మారుతుంటే రమకి భయమేసింది.

"ఏమిటో ఆ నవ్వు" - అంది రమ. "నేను నవ్వుతున్నానటే - నవ్వుకీ, ఏడుపుకీ తేడా తెలీదు మీ కుర్రాళ్ళకీ- "అవునూ, నీకూ తాతయ్యకీ ఎందుకంత తేడా?"

"ఎందుకంటే? అందుకే - నాకు ఎనిమిదేళ్ళు. మీ తాతయ్యకీ 22 ఏళ్ళు" "అంటే" అంది రమ ఆశ్చర్యంగా - అంటే లేదు గింటే లేదు - ఆడపిల్ల అరటి చెట్టులా ఎంతలోకెదిగొస్తుంది..." అని కాస్తేసాగి "అసలేం జరిగిందంటే" అంటూ బామ్మ గతంలోకి వెళ్ళిపోయింది. * * *

భారతికి ఎనిమిదేళ్ళు నిండగానే ఇంట్లో అందరూ గంగవెర్రులెత్తినట్టు కంగారుపడడం మొదలుపెట్టారు. ఆడపిల్లకి పెద్ద మనిషి కాకుండా పెళ్ళి చెయ్యకపోతే వూళ్ళో సాటివాళ్ళు వెలివేస్తారు. ఎంత గాలించినా సరైన సంబంధం కుదరడం లేదు. అదీ గొడవ. అలాంటి సమయంలో నరసింహం వాళ్ళకి దొరికాడు. అతనికి ఏడాది క్రితం భార్య పోయింది సునూచివల్ల. ఆ పోయిన భార్య వయసు కూడా పన్నెండేళ్ళు. అంతే - ఈ ఎనిమిదేళ్ళ భారతి నరసింహం భార్య అయి కూర్చుంది. ఇరవై రెండేళ్ళ నరసింహం బొటాబొటే అయిదడుగులు ఎత్తూ, గుండ్రంగా గుండుపక్కల ఇంటిల్లిపాదికీ ఆపద్బాంధవుడిలా కనిపించాడు. పెళ్ళి హడావిడిగా జరిగినా ఆర్పాటంగానే జరిగింది. తంతు ముగియగానే పిల్ల

ఆటోగ్రాఫ్ జోక్స్

అక్షర విజయం కార్యక్రమంలో చురుగ్గా పాల్గొన్న జోగారావు "నా స్టూడెంట్లంతా ఆటోగ్రాఫ్ లిచ్చే స్థాయికి వచ్చేశారు. సరిగ్గా నెల రోజుల్లో" అని గర్వంగా అన్నాడు.

'అంటే అంత ప్రముఖులై పోయా రన్నమాట" అడిగాడు రామ్మోహన్. "అబ్బేకాదు. ఇది వరకు వేలిముద్ర లేసేవారు. ఇప్పుడు సంతకాలు చేస్తున్నారు"

ఎస్. హన్మంత్రావ్

ఈ వద్ద్యంతా క్రిటోగ్రాఫ్ గాళ్ళే ఎక్కువయ్యారు!



ఎప్పుడువయోగానికొస్తుంది" అని మగపెళ్ళి వారు బాహోటంగానే ప్రశ్నించారు.

"అది మన చేతుల్లో లేదు కదా" అంటూ చేతులు పిసుక్కున్నారు ఆడపెళ్ళివారు.

లోట్ట లేసుకుంటూ ఇంటి చుట్టూ తిరుగుతున్న అల్లుడ్ని చూసి ఏం చెయ్యలేక.

"ఈ దిక్కుమాలిన ముండ త్వరగా పెద్దదై కూర్చున్నా బాగుండును" అని కూతుర్ని శాపనార్థాలు పెట్టాడు భారతి తండ్రి.

"అదేం చేస్తుంది - దాని చేతిలో పని కనుకనా" అని అడిగినందుకు ఆడదానివై పుండే అడ్డు ప్రశ్న వేస్తావా" అని భార్య మూతి బద్దలు కొట్టాడు మగమహారాజు.

బీభత్సంగా కనిపిస్తున్న తన జీవన ప్రాంగణాన్ని చూసి ఏమీ అర్థం చేసుకోలేని ఆయోమయంలో పడిపోయింది ముక్కు పచ్చలారని ఎనిమిదేళ్ళ భారతి.

అనుకున్న దానికన్నా ముందుగానే ఆమె అందరి ఆశలూ తీర్చింది. ఆ నాలుగు రోజులు వేడుకలు - అత్తవారి కాసుకలు బాగానే వున్నాయి.

అయిడోనాడు కబురు-కన్నతల్లి కళ్ళ నీళ్ళు పెట్టుకుంది. "పసిపిల్ల దానికేం తెలీదు. అర్భకంగా వుంది" అంది.

"ఇంతకాలం ఆగారు. ఇంకా ఆగమంటే ఒక్క నిమిషం ఆగరు. పసిపిల్లయినా అర్భకంగా వున్నా అన్నీ అతనే చూసు కుంటాడు. ఓ అయ్య చేతిలో పెట్టక మంచి చెడ్డ వాళ్ళదే" అన్నాడా తండ్రి.

"దానికేం తెలీదు" మళ్ళీ రెట్టించింది

ఏలాగైనా కాస్త అడ్డగిద్దామని.

"నోరు ముయ్యే. అన్నీ అతనే చెప్పకుం డాడు. అనుభవంతో అదే తెలుసుకుం డింది. నీకు మాత్రం మొదట్లో ఏం తెలిసి చచ్చింది..."

"మూడుసార్లయినా కాకుండా" నసి గింది.

"ఓసే ముదనవ్వువదానా! ముండల్ని బట్టి పోయేట్టున్నాడే అల్లుడూ - నోరు మూసుకుని పనిచూడు" అరిచాడు.

పసిపిల్ల మీద అత్యాచారానికి సుమూర్తం నిర్ణయించారు పెద్దలు. ఏదో తెలియని భయంతో, అవేదనతో కంటికి మింటికి ఏకధారంగా ఏడుస్తున్న భారతిని బలిపశువులా గదిలోకి తోశారు.

ఆకలిగొన్న వులివున్న బోసులోకి నెట్ట బడిన మేకపిల్లలా గజగజలాడిపోయింది భారతి.

తాటాకు బొమ్మకు చీరకట్టి వగలు పెట్టినట్టు రెపరెపలాడుతున్న ఆ పసిదాన్ని పాశవికంగా పడతేశాడా కామాంధుడు. రక్తం మడుగులైతే భయంతో భరించలేని బాధతో గగ్గోలు పెట్టింది భారతి. అయినా బయట గొళ్ళాలు వేసిన తలుపులు తెరుచుకోలేదు. ఆమెను కబళిస్తున్న కబంధ హస్తాలు సడలనూ లేదు.

బామ్మ పెద్దగా నోరు తెరిచి గట్టిగా ఆరుస్తోంది.

రమ ఒళ్ళంతా ఒణకీపోతుంది బామ్మని చూస్తుంటే ఆగని కన్నీళ్ళు చెంప లంట ధారలు కట్టేశాయి. తనెక్కడున్నదో-తనేం చేస్తున్నదో తెలీకుండా బామ్మని వాటిసుకుని భోరున ఏడుస్తోంది. బామ్మ మాట్లాడుతూనే వుంది.

"మొగుడు పెళ్ళాం కంటే ఎంత వయ

సులో పెద్దవాడయితే అంతగా అధికారం చలాయించగలడు. అంతగా హింసించగ లడు. అంతగా నోరెత్తకుండా తన మార్గా నికి తివ్వకోగలడు.

"బామ్మా! బామ్మా అని ఏడుస్తోంది రమ. 'ఊరుకోవే'

"అవునే - వాడు ముసలాడయినా యిదీ ముసలిదైతే ఎలా? వాడు ముస లాడై అన్నీ వుడిగిపోయే వరకు ఇది పక్క లోకి పనికరావాలి - అందుకు అబ్బ యికంటే అమ్మాయి చిన్నదే అయిందాలి - వాడు మంచాన పడితే ఓపిగా, పడి పడి చాకీరి చెయ్యాలంటే మొగుడి కంటే పెళ్ళాం చాలా చిన్నదే అయిందాలి.

.....

"ఒకే వయసులో నీ లెక్కేమిటంటుంది చిన్నదైతే మూడి ప్రతి ఆలోచననీ తు.చ. తప్పకుండా ఆచరిస్తుంది. అతన్ని అనుసరి స్తుంది. పెద్ద వాళ్ళు చెప్పినట్టు చిన్నవాళ్ళు వినాలిగా- భర్త చెప్పినట్టు భార్య వినాలిగా - మరండుకే వాడు సరి సమానమైతే ఎలా? మొట్టికాయలెలా వేయడం? అందుకే... అందుకే" బామ్మ నవ్వుతూ మొదలుపెట్టిన కథ క్రమేపీ దుఃఖంగా మారిపోయింది. దుఃఖంతో కూడిన ఆమె నవ్వు గుండెలు చీల్చేలా వుంది.

"బామ్మా-బామ్మా నువ్వు నవ్వుకే- నువ్వు నవ్వుతే నాకు భయమేస్తుంది."

"నేను నవ్వుతున్నానా? అదేనే చెప్పేది. నవ్వుకీ ఏడుపుకీ మీకు తేడా తెలీదనే నే చెప్పేది - నేనేడుస్తున్నానే తల్లీ"

"ఆ రెండో రాత్రి నన్ను గదిలోకి పంప నని మొండికెసిన అమ్మ తిన్న తప్పలు నెల్లాళ్ళకీ సరిపోయాయి.

మరి అమ్మ కూడా నాన్నకంటే వయసులో చాలా చిన్నది కదా!" మహావ్యం గ్యంగా గుండెలు బద్దలు కొట్టేలా వుంది.

"ఏమిటో రమా! ఏమిటా గోల. ఆవిడ కనలే మతి స్థిమితం లేదు. సువ్వేమిటలా విడ దగ్గర కూర్చుని రాగాలు తీస్తున్నావు" గూరంగా తులసి గొంతు వినిపించింది.

"మీ అమ్మకి బుద్ధి లేదు. ఆడదాన్ని అర్థం చేసుకుంటే ఇన్ని ఆనర్థాలు రావు. నాలుగు నెలలే పెద్దవాడైతే నవ్వుమేం లేదు. చెప్ప కొంపలేం మునిగిపోవని గట్టిగా చెప్ప సీతమ్మవారి కంటే రాముడు ఏడేళ్ళు చిన్నవాడని చెప్తారుగా అని దబాయించి అడుగు" బామ్మ రొవ్వతోంది

అవును అధునిక వైద్యశాస్త్రం కూడా ఈ విషయంలో నెగటివ్ గా చెప్పిందేం లేదు అనుకుంది రమ.

తులసి వచ్చి లైటు వేయడంతో గది నిండా వెలుగుపరచుకుంది. ఆలోచన వెలుగై రమ మదిలోనూ నిండింది.

22-3-96